



தஞ்சாவூர் மாவட்டம் அம்மாபேட்டை ஒன்றியம் உக்கடை ஊராட்சியில் வடகிழக்கு பருவமழையினை முன்னிட்டு நெற்பயிர்கள் நீரில் மூழ்கியுள்ளதை வேளாண்மை- உழவர் நலத்துறை அமைச்சர் எம்.ஆர்.கே.பன்னீசெல்வம், உயர் கல்வித் துறை அமைச்சர் முனைவர். கோவி.செழியன் ஆகியோர் நேற்று (28.11.2024) நேரில் பார்வையிட்டு ஆய்வு மேற்கொண்டார்கள். மாநிலங்களவை உறுப்பினர் எஸ். கல்யாணசுந்தரம், திருவையாறு சட்டமன்ற உறுப்பினர் துரை.சந்திரசேகரன், மாவட்ட கண்காணிப்பு அலுவலர் எம்.அரவிந்த், மாவட்ட ஆட்சித்தலைவர் திருமதி.பா.பிரியங்கா பங்கஜம், மாவட்ட வருவாய் அலுவலர் திரு.தெ.தியாகராஜன், உதவி ஆட்சியர் (பயிற்சி) உத்கர்ஷ் குமார், மற்றும் பலர் உடன் உள்ளனர்.



செங்கல்பட்டு மாவட்டம், பையனூர் அருகே பண்மதமேடு கிராமத்தில் நேற்றைய தினம் ஏற்பட்ட விபத்தில் மரணமடைந்த 5 நபர்களின் வீடுகளுக்கு சென்று, அவர்களின் குடும்பத்தினருக்கு தமிழ்நாடு முதலமைச்சர் பொது நிவாரண நிதியிலிருந்து தலா ரூபாய் 2 லட்சம் வீதம் காசோலைகளை குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன் வழங்கினார். இதில் சட்டமன்ற உறுப்பினர் எஸ்.எஸ்.பாலாஜி, ஊராட்சி ஒன்றியக் குழு தலைவர் எஸ்.இதயவர்தன், ஒன்றியச் செயலாளர் பையனூர் சேகர், பேரூர் செயலாளர் மு.தேவராஜ் மற்றும் அரசு அலுவலர்கள் உடனிருந்தனர்.

தொழில் முனைவோர்களை மேம்படுத்தி திறனைப் பெருக்க ஒன்றிய அரசின் முன்முயற்சிகள் என்னென்ன?

மக்களவையில் டாக்டர் எஸ்.ஜெகதரட்கன் கேள்வி!

விமானப் பயணத்திற்கு விண்ணைத் தொடும் கட்டணமா?

கழக மக்களவைக் குழுத் துணைத் தலைவர் தயாநிதி மாறன் எம்.பி. கேள்வி!

புதுதெல்லி, நவ.29-
சமீப நாட்களாக விமானப் பயணக் கட்டணங்களின் ஏற்றத்தாழ்வை குறிப்பிடும், அதிகத் தேவை ஏற்படும் காலங்களில் விமான நிறுவனங்கள் பயணக் கட்டணத்தை தங்கள் விருப்பம்போல் அதிகமாக நிர்ணயிப்பதைத் தடுக்க மேற்கொள்ளப்பட்ட நடவடிக்கைகள், பயணிகளின் நலனைக் கருத்தில் கொண்டு மீண்டும் விமானப் போக்குவரத்துத் துறையின் அரசு சார்ந்த நிறுவனங்கள் களமிறக்கப்படுமா உள்ளிட்ட பல்வேறு கேள்விகளை ஒன்றிய விமானப் போக்குவரத்துத் துறை அமைச்சு கத்திடம் நாடாளுமன்றத்தில் கழக நாடாளுமன்றக் குழுத் துணைத் தலைவரும் மத்திய சென்னை நாடாளுமன்ற உறுப்பினருமான தயாநிதி மாறன் வினவினார்.

அதன் விவரங்கள் வருமாறு:
கடந்த ஒரு ஆண்டில் விமானப் பயணக் கட்டணங்களில் அதிகமான ஏற்றத்தாழ்வு காணப்படுவது உண்மையானதா என்றும் குறிப்பாக, 40% விலை அதிகரித்திருப்பது உண்மையானதா என்றும் அவ்வாறெனில் அவற்றை



குறைக்க மேற்கொள்ளப்பட்ட நடவடிக்கைகள் என்ன எனக் கேள்வி எழுப்பினார்.

விமானப் பயணத்திற்கான அதிகத் தேவை ஏற்படும் காலங்களில், செக்டர் வாரியாக விமானப் பயணக் கட்டணத் திறனை ஒரு சராசரி உச்சவரம்பை நிர்ணயிப்பதற்கான திட்டங்கள் ஏதேனும் உள்ளனவா என்றும் அவ்வாறெனில் அதன் விவரங்களைத் தெரியப்படுத்தவும் எனக் கேள்வி எழுப்பினார்.

விமானப் போக்குவரத்துத் துறை

நிறுவனங்கள் மற்றும் துறை சார்ந்த நிபுணர்களுடன் இதுதொடர்பாக ஏதேனும் ஆலோசனை மேற்கொள்ளப்பட்டதா எனக் கேள்வி எழுப்பினார்.

தற்போது, விமான நிறுவனங்கள் பயணக் கட்டணங்களை நிர்ணயிப்பதில், பின்பற்றப்படும் அளவு கோல்கள் என்ன எனக் கேள்வி எழுப்பினார்.

விமான நிறுவனங்கள் தன்னிச்சையாக பயணக் கட்டணத்தை நிர்ணயிப்பதைத் தடுக்கவும், வெளிப்படைத்தன்மையோடு செயல்படுவதற்கான வழிகாட்டு நெறிமுறைகளை வழங்கவும் ஒன்றிய அரசு மேற்கொண்ட நடவடிக்கை என்ன எனக் கேள்வி எழுப்பினார்.

விமான நிறுவனங்களுக்கிடையே நியாயமான போட்டியை ஊக்குவிக்க ஒன்றிய அரசு ஏதேனும் திட்டங்களை முன்மொழிகிறதா? அல்லது விமானப் பயணிகள் குறைந்த விலையில் பயணத்தை மேற்கொள்ள அரசு சார்ந்த நிறுவனங்கள் மீண்டும் அறிமுகப்படுத்தப்படுமா எனக் கேள்வி எழுப்பினார்.

புதுதெல்லி, நவ.29-
திராவிட முன்னேற்றக் கழகத்தின் அரக் கோணம், நாடாளுமன்ற உறுப்பினர், எஸ். ஜெகதரட்கன் நேற்று 25.11.2024 மக்களவையில், தொழில் முனைவோர்களை ஊக்கப்படுத்தவும், அவர்களின் திறனை மேம்படுத்தவும், ஒன்றிய அரசின் நடவடிக்கைகள் ஏதேனும் உள்ளதா? என்றும் அதற்கான விழிப்புணர்வு முகாம்களை நடத்த திட்டம் உள்ளதா? என்றும் அதன் விவரங்களை உறுப்பினர்களுக்குத் தெரிவிக்க இயலுமா? என்றும் ஒன்றிய அரசின் திறன் மேம்பாடு மற்றும் தொழில் முனைவோர் துறை இணையமைச்சர் ஜெயந்த் செளத்ரி அவர்களிடம் வினாவின கேள்வியை எழுப்பினார்.

இதற்கு ஒன்றிய அரசின் திறன் மேம்பாடு மற்றும் தொழில் முனைவோர் துறை இணையமைச்சர் ஜெயந்த் செளத்ரி அவர்களிடம் வினாவின கேள்வியை எழுப்பினார்.

தொழில் முனைவோரின் கல்வியை மேம்படுத்தவும் அவர்களுக்கான பயிற்சி அளிக்கவும், ஒன்றிய அரசு பல்வேறு திட்டங்களை செயல்படுத்தி வருவதாகவும், திறன் மேம்பாடு மற்றும் தொழில் முனைவோர் துறையின் மூலம், தேசிய தொழில் முனைவோர் மற்றும் சிறு தொழில் மேம்பாட்டு நிறுவனம் செயல்பட்டு வருவதாகவும், இந்த நிறுவனத்தின் வாயிலாக தொழில் முனைவோர் பயிற்சிகள் ஆகியன நடத்தப்பட்டு வருவதாகத் தொழில் முனைவோர்கள் மற்ற துறைகளின் மூலம் மேம்பாடு அடைந்து வருகிறார்கள் என்று



இணையமைச்சர் தெரிவித்தார்.

தேசிய திறன் மேம்பாடு மற்றும் தொழில் முனைவோர் கொள்கை 2015-ன் படி, தொழில் முனைவோருக்கான, கணினி வழி சந்தை மேம்பாடு, நிதியுதவி அளித்தல், தொழிற் துறையினருக்கான பயன்பாடு அதிகரித்துள்ளது என்றும், அச்சு ஊடகங்கள், சமூக ஊடகங்கள், கணினி வழி செயலிகள் ஆகியவற்றின் மூலம் விழிப்புணர்வு முகாம்கள் நடத்தப்பட்டு வருகின்றன என்று தெரிவித்தார்.

ஒன்றிய அரசின், பல்வேறு துறைகளின் மூலம், தொழில் முனைவோர்களை மேம்படுத்தவும் அவர்களின் திறனை பெருக்கவும் கீழ்க்கண்ட நடவடிக்கைகளை ஒன்றிய அரசு எடுத்து வருகிறது:

(அ) வீட்டுவசதி மற்றும் நகர வளர்ச்சி துறையின் மூலம் பிரதம மந்திரி கௌசல் வீகான் திட்டத்தின் படி, 40 சதவீத பெண்கள்

உட்பட 2050 தொழில் முனைவோர்களுக்கு பயிற்சி அளிக்கப்பட்டுள்ளது என்றும்,

(ஆ) ஒன்றிய அரசின் பழங்குடியினர் அமைச்சுத்தின் மூலம் 18 மாநிலங்களில் பழங்குடியினரின் திறனை மேம்படுத்த ஒன்றிய அரசு முயற்சிகளை மேற்கொண்டுள்ளது என்றும்,

(இ) உணவு மற்றும் பொது விநியோகத்துறையின் மூலம், 3000க்கும் அதிகமான பொது விநியோக கட்டையில் பணி புரிவோரின் திறனை மேம்படுத்த தேவையான பயிற்சிகள் அளிக்கப்பட்டு வருகிறது என்றும்,

(ஈ) வடகிழக்கு மாநிலங்களில் அமைந்துள்ள 100க்கு மேற்பட்ட மாவட்டங்களில் 3600க்கும் அதிகமான பயனாளிகளுக்கும் திறன் மேம்பாட்டு பயிற்சி அளிக்கப்படுகிறது என்றும்,

(உ) புதுப்பிக்கத் தக்க சக்தி அமைச்சுத்தின் மூலம், இலவச சூரிய மின்சாரத்திட்டத்தின்படி சூரிய சக்தியின் வழி, மின்சார உற்பத்தியை பெருக்க அரசு உதவி புடன் திறன் மேம்பாட்டு பயிற்சிகள் மேற்கொள்ளப்பட்டு வருகிறது என்றும்,

(ஊ) ஒன்றிய அரசின் நிதி சேவைகள் துறையின் மூலம், பிரதம மந்திரி முத்திர திட்டத்தின் படி வங்கிகளின் வழியாக கிஷோர், மற்றும் தருண் என்ற பெயரில் ரூ.50,000 முதல் ரூ.20,00,000 வரையிலான கடன் உதவி அளிக்கப்பட்டு வருகிறது.

இவ்வாறு ஒன்றிய இணையமைச்சர் ஜெயந்த் செளத்ரி பதிலளித்தார்.

சென்னைத் தெற்கில் ஒரு மாதம் முழுவதும்

“உதயநிதியின் உதயநாள்” விழா

364 சொற்பொழிவாளர்கள் பங்கேற்கும்
182 பிறந்தநாள் கூட்டங்களின் “இன்றைய நிகழ்ச்சிகள்”



29.11.2024 - வெள்ளிக்கிழமை

வ.எண்	சொற்பொழிவாளர்கள்	இடம்	தலைமை
1.	சரத்பாலா செ.யோகஸ்ரீ	142 அ வட்டம் - சுப்பிரமணிய சாலை. சைதை மேற்கு பகுதி.	எஸ்.பி.கோதண்டம் வட்டச் செயலாளர்
2.	கவிஞர் நன்மாறன் வி.நிக்கிதா	127 வட்டம் - நியூ காலனி, விருகம்பாக்கம் வடக்கு பகுதி	பொன்.சேகர்
3.	ஆஸ்தூர் மலர்மன்னன் ச.பரத்	173 அ வட்டம் - 18 வது குருக்கு தெரு, இந்திரா நகர், அடையாறு. வேளச்சேரி கிழக்கு பகுதி.	ம.தமிழரசு வட்டச் செயலாளர்
4.	போடி காமராஜ் த.தங்கமுத்து	182 வட்டம் - எம்.ஜி.ஆர் நகர் கொட்டிவாக்கம், சோழிங்கநல்லூர் மேற்கு பகுதி	வெல்முங் சேகர் வ.அவைத்தலைவர்
5.	மதுரை சாதுராஜன் கே.வி.விஜயன்	91 வட்டம் - விஜயா வங்கி அருகில் முகப்பேர் மேற்கு, மதுரவாயல் மேற்கு பகுதி.	அப்பா [] பி.மணிவண்ணன் இளைஞர் அணி ப.து.அமைப்பாளர்
6.	சிங்கை பிரபாகரன் ப.விஜயராஜ்	சமுதாய நலக்கூடம் அருகில், சித்தாலப்பாக்கம், புனித தோமையார்மலை ஒன்றியம், சோழிங்கநல்லூர்.	ஜெ.இ.பாண்டியன் இளைஞர் அணி மா.து.அமைப்பாளர்



9444129952

மேற்கண்ட அனைத்து நிகழ்ச்சிகளிலும் கலந்து கொண்டு சிறப்பிப்போர் :

மாவட்டத்திற்குட்பட்ட நாடாளுமன்ற உறுப்பினர், சட்டமன்ற உறுப்பினர்கள், மாமன்ற உறுப்பினர்கள் தலைமை செயற்குழு, பொதுக்குழு உறுப்பினர்கள், மாநில அளவிலான அணிகளின் நிர்வாகிகள், மாவட்ட கழக நிர்வாகிகள், மாவட்ட அணிகளின் அமைப்பாளர்கள் மற்றும் பகுதி கழக நிர்வாகிகள், வட்ட கழகச் செயலாளர்கள், மாவட்ட பிரதிநிதிகள், அனைத்து அணிகளின் நிர்வாகிகள் மற்றும் கழக முன்னோடிகள் கலந்து கொண்டு சிறப்பிக்க உள்ளார்கள். எனவே கழகத் தோழர்கள் பெருந்திரளாக இந்நிகழ்ச்சிகளில் பங்கேற்று சிறப்பிக்க கேட்டுக்கொள்கிறேன்.

சென்னை தெற்கு மாவட்ட தி.மு.க.

அன்புடன் : அமைச்சர் மா.சுப்பிரமணியன் B.A., LL.B.,
மாவட்ட கழக செயலாளர், சென்னை தெற்கு மாவட்ட தி.மு.க.